

# ॥ चन्द्रकवचम् ॥

## Candra Kavacam

श्रीगणेशाय नमः ।

śrīgaṇeśāya namaḥ ।

अस्य श्रीचन्द्रकवचस्तोत्रमन्त्रस्य । गौतम ऋषिः ।

asya śrīcandrakavacastotramantrasya । gautama ṛṣiḥ ।

अनुष्टुप् छन्दः । श्रीचन्द्रो देवता । चन्द्रप्रीत्यर्थं जपे विनियोगः ॥

anuṣṭup chandaḥ । śrīcandro devatā । candraprītyartham jape viniyogaḥ ॥

समं चतुर्भुजं वन्दे केयूरमुकुटोज्ज्वलम् ।

samaṁ caturbhujam vande keyūramukūṭojjvalam ।

वासुदेवस्य नयनं शङ्करस्य च भूषणम् ॥ १ ॥

vāsudevasya nayanam śaṅkarasya ca bhūṣaṇam ॥ 1 ॥

एवं ध्यात्वा जपेन्नित्यं शशिनः कवचं शुभम् ।

evam dhyātvā japennityam śaśinaḥ kavacam śubham ।

शशी पातु शिरोदेशं भालं पातु कलानिधिः ॥ २ ॥

śaśī pātu śirodeśam bhālam pātu kalānidhiḥ ॥ 2 ॥

चक्षुषी चन्द्रमाः पातु श्रुती पातु निशापतिः ।

cakṣuṣī candramāḥ pātu śrutī pātu niśāpatiḥ ।

प्राणं क्षपाकरः पातु मुखं कुमुदबान्धवः ॥ ३ ॥

prāṇam kṣapākaraḥ pātu mukhaṁ kumudabāndhavaḥ ॥ 3॥

पातु कण्ठं च मे सोमः स्कन्धे जैवातृकस्तथा ।

pātu kaṅṭhaṁ ca me somaḥ skandhe jaivātrkastathā ।

करौ सुधाकरः पातु वक्षः पातु निशाकरः ॥ ४ ॥

karau sudhākaraḥ pātu vakṣaḥ pātu niśākaraḥ ॥ 4॥

हृदयं पातु मे चन्द्रो नाभिं शङ्करभूषणः ।

hrdayaṁ pātu me candro nābhiṁ śaṅkarabhūṣaṇaḥ ।

मध्यं पातु सुरश्रेष्ठः कटिं पातु सुधाकरः ॥ ५ ॥

madhyaṁ pātu suraśreṣṭhaḥ kaṭiṁ pātu sudhākaraḥ ॥ 5॥

ऊरू तारापतिः पातु मृगाङ्को जानुनी सदा ।

ūrū tārāpatiḥ pātu mṛgāṅko jānunī sadā ।

अब्धिजः पातु मे जङ्घे पातु पादौ विधुः सदा ॥ ६ ॥

abdhijaḥ pātu me jaṅghe pātu pādau vidhuḥ sadā ॥ 6॥

सर्वाण्यन्यानि चाङ्गानि पातु चन्द्रोऽखिलं वपुः ।

sarvāṅyanyāni cāṅgāni pātu candro'khilam vapuḥ ।

एतद्धि कवचं दिव्यं भुक्तिमुक्तिप्रदायकम् ।

etaddhi kavacaṁ divyaṁ bhuktimuktipradāyakam ।

यः पठेच्छृणुयाद्वापि सर्वत्र विजयी भवेत् ॥ ७ ॥

yaḥ paṭhecchṛṇuyādvāpi sarvatra vijayī bhavet ॥ 7॥

॥ इति श्रीचन्द्रकवचं सम्पूर्णम् ॥

॥ iti śrīcandrakavacaṁ sampūrṇam ॥